

(CD-68) પદ-૦૬ ગજબ આશ્ચર્યકારી મોક્ષદાની

ગજબ આશ્ચર્યકારી મોક્ષદાની પૂછે નેં અધિકાર;
અધિકારી હો યા અભવ્ય, જે ભેટ્યો તેનો થ્યો ઉદ્ધાર. -ગજબ..
અવિનય યા પ્રમાદીનેય, બોલાવી કરે ખટપટ;
કરૂણા ઉરની છલકે, કહે: 'લ્યો, મોક્ષ દઉં ઝટપટ.'
છતાંયે મૂઢિયા મનહૂસ, અભિનિવેશી ગામ-ઉતાર;
તમારાં બાળવાને પાપ, કરું છું ગુસ્સો, ઠપકો, પ્યાર. -ગજબ..
અમારી ગાળ પણ વીતરાગ, કરૂણાથી સભર વાણી;
અમે ફેંકેલ પથ્થરની, સ્મૃતિથી ખૂલશે ઉર-બારી.
કમાડો બુદ્ધિનાં કરી બંધ, જે આવે તેને કરશું વહાર;
કળિકાળે સડેલા બીજનો, આવ્યો છે અમ પર ભાર. -ગજબ..
જગતનું ના-ચલણ નાણું, અમારે મન તે ખૂબ કિંમતી;
ભવોભવ તપ કરી થાકેલ, ગૃહસ્થીને જ મોક્ષ નક્કી.
અમારો મોક્ષનો સિક્કો, ને પદ પરમાત્મા પ્રત્યક્ષ;
ન ભૂંસાશે કદી કોઈ કાળે, 'હું' છું મૂળ ત્રિકાળી સત્. -અધિકારી..
'તરણતારણ' બિરૂદ પ્રગટ, 'આ' પરમાત્મા જ બોલી શકે;
જે જાણે કલ્પ ભૂત-ભાવિ, તે ખોલે મોક્ષ નિઃશંકે.
હવે છેલ્લી અસર ભસ્મકની, આંધી બાદ વીરનો કાળ;
જગત જોશે 'આ' ભીડભંજન, અહો! 'સંગમ', અહા! ભગવાન. -ગજબ..
'વ્યવસ્થિત' જેમ છે તેમ જ, સમજથી પ્રાપ્ત શૂન્ય દશા;
ઉદયમાં શુદ્ધ ચારિત્ર્ય, પ્રમાણુ શુદ્ધ હ્યાં વિશ્રસા.

